



سوال

(49) احکام قربانی کے کیا کیا ہیں۔ تفصیلاً بیان فرمادیں۔

جواب

السلام علیکم ورحمۃ اللہ وبرکاتہ

احکام قربانی کے کیا کیا ہیں۔ تفصیلاً بیان فرمادیں۔

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

اضحیہ یعنی قربانی میں اختلاف ہے کہ واجب ہے یا سنت مگر مذہب صحیح و محقق یہی ہے۔ کہ سنت موکدہ ہے۔ اور یہی مذہب ہے۔ جمہور کا اور بخاری نے ایک باب اس کی سنیت کا منعقد کیا ہے۔ اور یہی دلائل اس کی سنیت پر ہیں۔ بخوف تطویل اختصار کیا۔ واجب نہیں ہے کیونکہ وجوب پر کوئی دلیل نہیں اور نہ کسی صحابی سے وجوب منقول ہے۔ اور حدیث جو ابن ماجہ میں بھی ہے۔ کہ فرمایا رسول اللہ ﷺ نے شخص باوجود قدرت کے قربانی نہ کرے وہ ہمارے مصلیٰ میں نہ حاضر ہو۔

عن ابی ہریرہ ان رسول اللہ صلی اللہ علیہ وسلم قال من کان لہ سعة ولم یضح فلا یقر بن مصلاً (رواہ ابن ماجہ)

اول تو اس کے مرفوع ہونے میں اختلاف ہے۔ اصوب یہی ہے کہ موقوف ہے۔ دوسرے اس سے وجوب نہیں نکلتا۔ بلکہ تاکید نکلتی ہے۔ جیسا کہ کچے پیاس وغیرہ کے کھانے میں فرمایا کہ مسجد میں کھا کر نہ آؤ حالانکہ بالاتفاق اس سے حرمت نہیں نکلتی اسی واسطے حضرت سے علت ثابت ہے۔ کمالاً بخفی عن من لہ قم سلیم اور سنت دلائل سے ثابت ہے۔ جنکی تفصیل یہاں اختصاراً نہیں کی گئی۔

اور اس کے لئے صاحب نصاب۔ زکوٰۃ ہونا شرط نہیں۔ کیونکہ کوئی دلیل اس شرط پر نہیں ہے۔ بلکہ صرف استطاعت یعنی قدرت ہونی چاہیے۔ جیسا کہ حدیث ابو ہریرہ رضی اللہ تعالیٰ عنہ مذکور ہے۔

کمالاً بخفی اور اقامت یعنی مسافر نہ ہونا بھی شرط نہیں۔ کیونکہ اس پر بھی کوئی دلیل نہیں ہے۔ بلکہ دلیل سے اس کا خلاف ثابت ہے۔ کہ بخاری نے مسافر کی قربانی کرنے کا ایک باب منعقد کیا ہے۔ اور اس میں حدیث لایا ہے کہ آپ ﷺ نے سفر مکہ میں قربانی کی۔

باب الاضحیۃ للمسافر والنساء (فیہ اشارۃ الی خلاف من قال ان المسافر لا اضحیۃ علیہ انتہی مافی فتح الباری)

اس سے صراحۃً مستفاد ہوتا ہے۔ کہ اقامت شرط نہیں ہے کمالاً بخفی اور مذہب حنفی میں واجب ہے صاحب نصاب زکوٰۃ پر جیسا کہ صدقہ فطر میں شرط اس کے کہ مسافر نہ ہو۔



محدث فتویٰ
ISLAMIC RESEARCH COUNCIL

اور جو شخص قربانی کرنے کا ارادہ رکھے۔ اس کو چاہیے کہ جب سے زوالحجہ کا چاند دیکھے۔ تب سے قربانی تک سروریش کا بال، ناخن وغیرہ نہ لے۔

عن ام سلمة ان رسول الله صلى الله عليه وسلم قال اذا رستم بلال ذي الحجة وارادي احدكم ان يضيئ فيمسك عن شعره واظفاره رواه الجماعة الا البخاري كذا في

اور وقت اس کا بعد نماز کے ہے۔ قبل نماز کے جائز نہیں۔ اور اگر کوئی نماز کے قبل کرے گا تو جائز نہ ہوگا۔ دوسرا کرنا ہوگا۔ کیونکہ بخاری میں روایت ہے۔ کہ آپ ﷺ نے فرمایا! سنت یہ کہ پہلے نماز پڑھے پھر قربانی کرے۔ اور جس نے نماز سے پہلے قربانی کی اس کی قربانی صحیح نہ ہوئی۔ وہ اس کے کھانے کا گوشت ہے۔ دوسری قربانی کرے۔

عن البراء قال قال رسول الله صلى الله عليه وسلم ان اول ما نبدا في يومنا هذا ان نصلي ثم فرج فخر من نعل فقه اصاب ستننا ومن ذبح قبل فاما هو لم قدم له بله ليس من النكاح فيشي الحديث رواه البخاري

اور حنفی مذہب میں بھی یہی وقت ہے۔ مگر دیہاتی لوگوں کے لئے وقت

اور سن بکری 1 کا ایک سال یعنی ایک پورا اور دوسرا شروع اور گائے اور بھینس کا دو سال یعنی دو سال پورے اور تیسرا شروع اور اونٹ کا پانچ سال اور چھٹا شروع ہونا چاہیے۔ اور بھید ایک سال سے کم کا بھی جائز ہے۔ بشرط یہ کہ خوب موٹا اور تازہ ہو۔ کہ سال بھر کا معلوم ہونا ہو۔ اسلئے کہ حدیث میں آیا ہے۔ کہ سال سے کم عمر کی قربانی نہ کرو۔ اور ضرورت کے وقت بھید کا جزہ کرلو۔

عن جابر قال قال رسول الله صلى الله عليه وسلم لا تذبحوا الا منته الا ان يعسر عليكم فذبحوا جذعة من الضان رواه الجماعة الا البخاري كذا في مفتي الانبار

اور مسنہ پر جانور میں سے شنی کو کستے ہیں۔ اور شنی کہتے ہیں بکری میں سے جو ایک سال کی ہو۔ دوسرا شروع اور گائے بھینس میں جو دوس سال کی ہو تیسرا شروع اور اونٹ کا جو پانچ سال ہو چھٹا شروع ہو۔

1۔ یعنی بکری دوسرے سال میں اور گائے بھینس تیسرے سال اور اونٹ چھٹے سال میں عموماً دو دانت ہوتے ہیں۔ اسلئے بکری کیلئے دو سال گائے کیلئے تین سال اور اونٹ کیلئے چھٹے سال کا ذکر کیا ہے۔

قوله الامتية قال العلماء الامتية هي الشية من كل شئ من الابل والبقر والغنم انتى ماني نيل الاوطار والثنى من الشاة قد دخل في السنة الثانية كذا في مفردات القرآن للامم الراغب القاسم الحسين وهو المقدم على الغزالي والقاضي ناصر الدين البيضاوي منتى

العرب میں ہے۔

شنی کفنی شتر در سال شیم در ادہ انتی والثنی منها ومن المعزین سنہ ومن البقرین سنتین ومن الابل بن خمس سنین ویدخل فی البقرة الجاموس لانه من جنسه انتی ماني الهدایة

اور جزہ بھید میں سے اس کو کستے ہیں۔ جو سال سے کم ہو۔

الجرع من الضان ماتمت له سنہ اشهر فی مذہب الفقہاء وذكر الزعفرانی انه ابن سبعة اشهر انتی ماني الهدایة

مگر بشرط مذکورہ

قالوا ہذا اذ كانت عظیمة بحيث لو خلط باثنا یا یثبته علی الناظر من بعید انتی ماني الهدایة 1

1- یہ سب فقہی عبارتیں جمع کی گئی ہیں۔ لغت عرب اور محدثین کی تحقیق مقصود ہو تو قربانی کے جانوروں پر ایک تحقیقی مقالہ جو آگے آ رہا ہے۔ اس کا غور سے مطالعہ کریں۔ (سعیدی)

اور شرط یہ ہے کہ جانور قربانی لتنے عیوب سے خالی ہو۔ اور یہ کہ سینگ اُس کا آدھا یا آدھے سے زیادہ نہ کٹا ہو۔ دوسرے اس طرح کان نہ کٹا ہو تیسرے کاننا یا ندھانہ ہو۔ چوتھے یہ کہ چوتھے یہ کہ ظاہر لنگڑا نہ ہو۔ پانچویں یہ کہ بیمار نہ ہو چھٹے یہ کہ اتنا بوڑھا نہ ہو کہ اسکی بڈی کا گودانہ باقی رہا ہو۔ ساتویں یہ کہ اس کا کان نہ پھٹا ہو۔

(رواہ الترمذی - والوداود - دارمی - ابن ماجہ - مشکوٰۃ)

اور حنفی مذہب میں بھی ان سب عیوب سے خالی ہونا چاہیے۔ اور سوا ان کے دم بھی اس کی نصف سے زیادہ نہ کٹی ہو۔ مگر یہ کہ سینگ کٹے ہوئے ہوں۔ یا کان پھٹا۔ یہ حنفی مذہب میں عیب نہیں ہے اور کان آدھے سے زیادہ کٹا ہو۔ تب عیب ہے ورنہ نہیں۔

اور یہ عیوب جب معتبر ہیں۔ کہ وقت خریدنے کے موجود ہوں۔ اور جب وقت خریدنے کے جمع عیوب مذکورہ سے مبرا تھا۔ اور بہ نیت قربانی کے جمع عیوب سے سالم خرید لیا تب کوئی نیا عیب حادث ہو تو اس کی قربانی صحیح ہے جیسا کہ حدیث میں آیا ہے۔

اور حنفی مذہب میں امیر تو دوسری بدل لے اور غریب کیلئے وہی صحیح و کافی ہے۔

وهذا الذي ذكرنا اذا كانت هذه العيوب قائمة وقت الشراء ولو اشتراها سليمة ثم تعيب بعيب مانع ان كان غنيا عليه غيره وان كان فقيرا تجزئ هذه لان الوجوب على الغني بالشرع ابتداء لا بالشراء فلم تتعين به وعلى الفقير ما بشرائه الاضحية فتعين انتهي ما في الهداية

اور نخصی کی قربانی جائز ہے۔ کیونکہ رسول اللہ ﷺ نے نخصی کی قربانی کی ہے۔

اور بہت سی حدیثیں اس مضمون کی آئیں ہیں۔ بخوف طویل ایک ہی پر اکتفا کیا حنفی مذہب میں ہے۔

اور قربانی میں سے از روئے قرآن و حدیث کے خود کھائے اور فقیروں محتاجوں کو کھلائے۔ کوئی قید نہیں کہ کس قدر کھائے کس قدر فقیروں کو دے۔ فرمایا اللہ تعالیٰ نے

ترجمہ۔ کھاؤ ان میں سے اور کھلاؤ بے سوال فقیر اور سوال کرنے والوں کو۔

اور حنفی مذہب میں مستحب ہے کہ تہائی فقیروں محتاجوں کو دے۔

اور قصاب کی اجرت قربانی میں سے نہ دے۔ اپنے پاس سے علیحدہ دے۔

عن علي قال بلغني النبي صلى الله عليه وسلم فقئت على البدن فامرني فقئت لحوما ثم فقئت جلاها وجلودها وقال سفیان حدثني عبد الكريم عن عبد الرحمن بن ابی لیلی عن علی قال امرنی النبی صلی اللہ علیہ وسلم ان اقوم علی البدن ولا اعطی منها شیاً فی جزائرہ رواہ البخاری

ترجمہ۔ حضرت علی رضی اللہ تعالیٰ عنہ سے روایت ہے کہ فرمایا آپ نے بھیجا مجھ کو نبی کریم ﷺ نے پس کھڑا ہوا۔ میں قربانیوں پر پس حکم کیا مجھ کو پس تقسیم کیا میں نے گوشت ان کا پھر حکم کیا مجھ کو پس تقسیم کی میں نے جھولیں ان کی اور ہمڑے ان کے اوکھا سفیان۔۔۔ نے حدیث سنائی مجھ کو عبد الکرم نے مجاہد سے اور اس نے عبد الرحمن بن ابی لیلیٰ سے اور انہوں نے حضرت علی سے فرمایا۔ اور حضرت علی نے حکم کیا مجھ کو کہ رسول اللہ ﷺ نے یہ کہ کھڑا ہوں میں قربانیوں پر اور نہ دوں ان سے قصائی کی اجرت میں کچھ۔۔۔ اور قربانی کے ہمڑوں کو یا تو صدقہ کر دے۔ جیسا کہ حدیث مذکورہ بالا سے ظاہر ہے۔ یا اس سے کوئی چیز استعمال کی مثل مشک ڈول وغیرہ کے بنا لے بیچے نہیں جیسا کہ حدیث مذکورہ بالا سے

ظاہر ہے اور حنفی مذہب میں بھی یہی ہے۔

وَيَتَصَدَّقُ بِجُلْدٍ لَا لَهْ جُزْءٌ مِنْهَا أَوْ يَصِلَ مِنْهُ إِلَيْهِ تَسْتَعْمَلُ فِي الْبَيْتِ كَالنَّطْعِ وَالْجَوَابِ وَالْغُرْبَالِ وَغَيْرِهَا أَنْتَى مَا فِي الْهَدَايَةِ

(فتاویٰ زیریہ جلد 2 ص 52-53)

1۔ مشہور تین دن تک ہے۔ 10-11-12 اور بعض احادیث سے چار دن 13 تک ہے۔ اور بعض نے آخر ماہ تک جواز بتایا ہے دیکھو کتاب سے پہلے کا دوسرا ورق میں نے اس پر مختصر بتایا ہے۔

(سید اقتدار احمد سسوانی)

هَذَا مَا عِنْدِي وَاللَّهُ أَعْلَمُ بِالصَّوَابِ

فتاویٰ علمائے حدیث

جلد 13 ص 125-129

محدث فتویٰ